

## سلام حجر مہجور!!

شعاعِ عمل کا موجودہ شمارہ ایسے وقت میں آپ سے روبہ سخن ہے جب موسم کی چلچلاتی گرمی ریکارڈ توڑنے میں اپنی قوت جھونک رہی ہے، فضاؤں میں بھی جو رستم کے بدلتے چہروں کا پارہ حدوں سے پار اپنے تھرما میٹر کو ہی توڑ چکا ہے۔ موسم کا ریکارڈ توڑنا ہماری سمجھ سے چاہے جتنا غیر معمولی ہو، فطری ہے اور حسبِ معمول ہی ہے، بلکہ یہ فطرت اور معمول، کوناپنے کے ہمارے دستور اور سمجھ کی تان پر طعن ہے۔ لیکن ظلم و ستم کا تھرما میٹر توڑ (ناپ توڑ) رویہ کسی بھی زاویہ سے فطری نہیں ہو سکتا۔ دنیا نے دیکھا کس طرح حجری دور (Stone Age) مارکہ خونخوار چلتے پھرتے فاسلوں (باقیات، جو Living Fossils نہیں ہو سکتے) نے نیش قبر کر کے جناب حجر کے مبارک و پر نمودلا شے کا 'غوا' کیا۔ اسی کے آگے پیچھے جناب عمار یا سر کے روضہ پر نور پر دل سوز ناری حملہ اور ایک آدھ سال پہلے تیونیشیا کے ایک اما مزادہ کے مزار کا انہدام بھی کیا اسی کی کڑیاں ہیں؟ ان سب کے پیچھے کچھ بھی ہو، اسلام کے کسی مسلک کیا، کسی بھی مذہبی، انسانی یا نظریاتی اصول کا ہاتھ نہیں ہو سکتا۔ یہ انتہائی بہیمیت پیہ نہیں کس زمانے کے پاپی فاسلوں کی کر توت ہے؟ ہم تو ہم، ایک دنیا سے سن کر یا کسی طرح دیکھ کر زمین میں گڑی جا رہی ہے۔ لیکن کیا آج کی ترقی کی دھن میں مگن مہذب دنیا کو کچھ کرنا نہیں چاہئے یا کرنا نہیں چاہتی ہے! ہماری سمجھ میں کچھ نہیں آتا۔ کیا کہیں؟ کیا کریں؟ کہیں تو کس سے کہیں؟ فریاد بھی کریں تو کس کی بارگاہ میں؟ دوہائی دیں تو کس سے؟ کس عدالت میں نالش کریں؟ اپنا پر امن احتجاج درج کرائیں تو کہاں؟ ہائے رے بے بسی، بے کسی! لا یملک الا الدعا۔ بس ایک، اسی ایک کی بارگاہ بے نیاز میں گڑ گڑاتے ہوئے بلبلاتے ہوئے دعا ہے۔ اور آگے یہ ورد ہے:

سيعلم الذين ظلموا اني منقلب ينقلبون

ہمیں یقین ہے، ظلم کو پیہ چلتا تو ہے ضرور۔ لیکن کاش دنیا بھی دیکھے اسے کیفر کردار کو پہنچتے ہوئے۔۔۔ اور اس کردار کے (عوامی حافظہ سے) بھولنے سے پہلے!

اب آخر کلام میں۔۔۔ مجاہد حق حجر جاں باز پر اربوں سلام! اس سورما کی مظلومی، غربت اور شہادت پر سلام! اس تربت پاک پر سلام جس نے چودہ سو سال تاریخ شہادت کے اس جگہ گاتے سورج کو امانت رکھا! اعلائے کلمہ حق کے اس جاندار استعارہ کو سلام! حق و صداقت کے پیکر استقلال کو سلام! عزمِ غلیلی کے حامل قربانیِ غلیل کی یاد تازہ کرنے والے جس کے مثالی کارنامہ کی نظیر بس کر بلا میں نظر آتی ہے، اس کو سلام! کر بلا کے اس مقدمہ نگار کو سلام! حق کی طاقت کا لوہا منوانے والے اس جیلانے، ایمان کے متوالے، ایقان کے ہالے کو سلام!!

(م.ر.عابد)